



राष्ट्रीय स्वास्थ्य एवं परिवार कल्याण संस्थान

हिन्दी पखवाड़ा 2018

अपील

दिनांक: 1 सितम्बर, 2018

प्रिय सहयोगियों,

1. संविधान के अनुच्छेद 343 के अनुसार हिन्दी हमारी राजभाषा है। राजभाषा अधिनियम 1963 और इसके अंतर्गत बनाए गए सभी नियम इस संस्थान पर भी समान रूप से लागू होते हैं। राजभाषा नियमों के समर्पित तथा कटिबद्ध क्रियान्वयन के लिए प्रति वर्ष 1 से 15 सितम्बर की अवधि में संस्थान में पखवाड़े का आयोजन किया जाता रहा है। यह अवसर राजभाषा हिन्दी के क्षेत्र में अपने कार्य, प्रयासों तथा संकल्पों को सजीवता और गहनता प्रदान करने का भी होता है। इस दिशा में अपने प्रयासों को ठोस रूप और गहनता प्रदान करने के लिए संस्थान में 01 से 15 सितम्बर, 2018 की अवधि में 'हिन्दी पखवाड़ा' आयोजित किया जा रहा है।

2. मैं राष्ट्रीय स्वास्थ्य एवं परिवार कल्याण संस्थान के सभी सदस्यों से अपील करता हूँ कि वे संस्थान के सरकारी कामकाज में हिन्दी के प्रयोग संबंधी हमारे वार्षिक कार्यक्रम में निर्धारित किए गए लक्ष्यों को पूरा करने में अपना अधिकाधिक सक्रियता से योगदान दें।

3. मैं 14 सितम्बर, 2018 को हिन्दी दिवस के अवसर पर तथा हिन्दी माह में आयोजित की जाने वाली विभिन्न प्रतियोगिताओं में भाग लेने वाले सभी प्रतिभागियों को शुभकामनाएं देता हूँ। मैं विशेष रूप से अहिन्दी भाषी वर्ग के प्रतिभागियों की भी सराहना करता हूँ, जिनकी मातृभाषा हिन्दी नहीं है, फिर भी वे हिन्दी प्रतियोगिताओं में बढ़-चढ़ कर भाग लेते हैं।

4. संस्थान के वरिष्ठ अधिकारियों से भी मेरा विशेष आग्रह है कि वह अपने दैनिक शासकीय कामकाज में स्वयं भी हिन्दी का प्रयोग करें, ताकि वह अपने अधीनस्थ स्टाफ सदस्यों के लिए अनुकरणीय बन सकें और उन्हें अपने पत्र-व्यवहार एवं संबद्ध कार्यों में हिन्दी का प्रयोग करने में किसी प्रकार का संकोच न हो तथा उन्हें हिन्दी में कार्य करने के लिए प्रोत्साहन मिले।

आइए, हम सभी अपने इस संकल्प को अपनी कार्यशैली का एक अभिन्न अंग बनाएं !

जयन्त दास
निदेशक